
Kumarabhujangaprayata Stotram

ಕುಮಾರಭುಜಂಗಪ್ರಯಾತಸ್ತೋತ್ರಂ

Document Information



Text title : Kumarabhujangaprayata Stotram

File name : kumArabhujangaprayAtastotram.itx

Category : subrahmanya, shivarahasya, bhujanga, stotra

Location : doc_subrahmanya

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 23

(bhujanGakathanam) shivasamAgamaH | 30-52 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಕುಮಾರಭುಜಂಗಪ್ರಯಾತಸ್ತೋತ್ರಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ದೇವಾ ಊಚುಃ .
ಮುಖೇ ವಾರಣೇಂದ್ರಂ ನಖೇಚಾರ್ಧಚಂದ್ರಂ
ಮುಖೇ ಪೂರ್ಣಚಂದ್ರಂ ಕೃಪಾಸಾಂದ್ರನೇತ್ರಂ .
ಕೃತಸ್ತುತ್ಯುಪೇಂದ್ರಂ ಪದಾಬ್ಜಾನನೇಂದ್ರಂ
ಭಜಾಮೋಽಸ್ತತಂದ್ರಂ ಕಥಂಕಾರಮೇತಂ .. ೩೦..
ನಮಾಮೋಽಭ್ರಗಂಗಾತರಂಗಾಂಗಸಂಗಂ
ಸಶೃಂಗಾರಮೋಂಕಾರಪಾಥೋಜಭೃಂಗಂ .
ಶಿವೋತ್ಸಂಗಸಂಗಂ ಶಿವಸ್ಯಾಂತರಂಗಂ
ಕಿರಾತೀಗಣೋಲ್ಲಾಸಿವಲ್ಲಿಭುಜಂಗಂ .. ೩೧..
ಕರೇ ಶಕ್ತಿಮಂತಂ ಹರೇ ಭಕ್ತಿಮಂತಂ
ಶರೇ ಜನ್ಮವಂತಂ ಹರಿತ್ಪಾವನಂ ತಂ
ಉದಾರೋವನಂತಂ ಸದಾರಂ ವಸಂತಂ
ಸದೋಂಕಾರಮಂತರ್ಭಜಾಮೋ ಗುಹಂ ತಂ .. ೩೨..
ಶರಚ್ಚಂದ್ರಷಟ್ಕಸ್ಪರದ್ವಕ್ತೃಬಿಂಬಂ
ಪ್ರಬಾಲಪ್ರವಾಲಪ್ರಭಾಮಂಡಲಸ್ಥಂ .
ರುಚಾ ಧೂತಮಿತ್ರಂ ಕೃಪಾಶೀತನೇತ್ರಂ
ಭಜಾಮಃ ಸದಾ ದೇವಸೇನಾಕಲತ್ರಂ .. ೩೩..
ವಿಧೇ ಸ್ವಾಗತಂ ಕಿಂ ಹರೇ ಮಂಗಲಂ ಕಿಂ
ಸಖೇದಾನುಷಂಗಂ ಕುತೋ ದೃಶ್ಯತೇಽಜ್ಞಂ .
ಕ್ಷ ವೈರೀ ಸಮಾನೀಯತಾಂ ಮೇ ಶತಾಂಗಂ .
ಕ್ರುದ್ಧೈವಂ ವದಂತಂ ಭಜಾಮೋ ಗುಹಂ ತಂ .. ೩೪..
ಕ್ಷ ಶೂರಃ ಕ್ಷ ವಾ ತಾರಕಃ ಸಿಹ್ಮವಕ್ತ್ರಃ
ಕ್ಷ ವೇತ್ಯುಟ್ಟಹಾಸಪ್ರಭಿನ್ನಾಂಡಭಿತ್ತಿ .
ಹರಾನ್ನೀಲಕಂಠೇಂದ್ರಕಂಠಾಧಿರೂಢಂ
ಭಜಾಮೋ ಮುದಾ ರಕ್ಷಿತಾರಂ ಕುಮಾರಂ .. ೩೫..

ಭವದ್ಗರ್ಭದಾಸರ್ಭಕಾನ್ ದೀನಬಂಧೋ
 ಹ್ಯವ ಪ್ರೇಮಯುಕ್ತಾನ್ ಹಿನಃ ಕ್ಷಿಪ್ರಮಂಹಃ . (?)
 ನ ಚೇತ್ಯೇಷಪಕೀರ್ತಿಃ ಅತಃ ಸ್ವಾಮಿನಂ ಸ್ವಂ
 ಭಜಾಮೋ ಧುನೀಮೋ ಭವಾಮೋಽದ್ಯ ಭಕ್ತಾಃ .. ೩೬..
 ದ್ವಿಷಡ್ಭಾಹುದಂಡಂ ದ್ವಿಷಟ್ಪಾರುಗಂಡಂ
 ದ್ವಿಷಟ್ಕರ್ಣಷಂಡಂ ತ್ರಿಷಣ್ಣೇತ್ರತುಂಡಂ .
 ಹತಕ್ರಂಚಗೋತ್ರಂ ಧೃತಬ್ರಹ್ಮಸೂತ್ರಂ
 ಭವಪ್ರೀತಿಪಾತ್ರಂ ಭಜಾಮಃ ಸುಗಾತ್ರಂ .. ೩೭..
 ಪ್ರಸೀದ ಪ್ರಸೀದ ಪ್ರಭೋ ತಾರಕಾರೇ
 ಪ್ರಸೀದ ಪ್ರಸೀದ ಭವಾಮೋ ನಿರೀಹಾಃ .
 ಪ್ರಪನ್ನಾ ವಿಪನ್ನಾಃ ಪುರಾ ತಾರ ಖಿನ್ನಾಃ
 ಭವಾಮೋಽದ್ಯ ಭಿನ್ನಾಸ್ತ್ವಯಾ ದುಃಖನುನ್ನಾಃ .. ೩೮..
 ಕಿಮರ್ಥಂ ಸುರಾರ್ಥಂ ಕೃತಾ ನಾನುಕಂಪಾ
 ನಿಲಿಂಪಾಃ ಪುರಾ ತಾರದುಃಖಾಭಿಕಂಪಾಃ .
 ಭವತ್ಪಾದಮೋದ ಪ್ರಭಾವಾದ್ಧಿ ಸೌಧೇ
 ವಸಾಮೋ ವಿಶಾಮಃ ಪ್ರಮೋದೋರುಸಿಂಧುಂ .. ೩೯..
 ಉರೋನ್ಯಸ್ತಹಾರಂ ಶಿರೋನ್ಯಸ್ತಹೀರಂ
 ದಯಾಸಿಂಧುಪೂರಂ ಶಿವಜ್ಞಾನಸಾರಂ .
 ಪರಾಭೂತತಾರಂ ಭವಾಂಭೋಧಿಪಾರಂ
 ಸುರಾ ಜಾಲಸೌರಂ ಭಜಾಮಃ ಕುಮಾರಂ .. ೪೦..
 ಗುರುಣಾಂ ಗುರುಂ ದೇವನೇನಾಸಮೇತಂ
 ಪರೇಷಾಂ ಪರಂ ಕೇಕಿಯಾನೇನ ಯಾಂತಂ .
 ಕಟಾಕ್ಷಾರ್ಥಪಾತಂ ಕುರುಷ್ವಾದ್ಯ ಭದ್ರಂ
 ಓಂಕಾರಮುದ್ರಂ ಭಜಾಮೋಽಸ್ತನಿದ್ರಂ .. ೪೧..
 ಶತಾಂಗಂ ವಿಹಂಗಂ ಕೃತಾರಾತಿಭಂಗಂ
 ಸುಧೀಚಿತ್ರರಂಗಂ ಮಹಾಪಾಪಭಂಗಂ .
 ಕುಜೇ ಪ್ರೇಮಭಾಜಂ ಭುಜೇ ಸರ್ಪರಾಜಂ
 ಸಮಾಜಾಧಿಪಂ ತ್ವಾಂ ಭಜಾಮೋ ನತಾಜಂ .. ೪೨..
 ನಮಸ್ತೇ ನಮಸ್ತೇ ಶಿವಪ್ರೇಮಮೂರ್ತೇ
 ನಮಸ್ತೇ ನಮಸ್ತೇ ತ್ರಯೀಗೀತಕೀರ್ತೇ .
 ನಮಸ್ತೇ ನಮಸ್ತೇ ಹೃತತ್ಯೈದಶಾರ್ತೇ
 ನಮಸ್ತೇ ನಮಸ್ತೇ ಸುರಾಭೀಷ್ಟಪೂರ್ತೇ .. ೪೩..

ಸುರಾಣಾಂ ಪುರಸ್ತಾದ್ಯದಿ ತ್ವತ್ಪದಾಬ್ಜಂ
 ಸಮಸ್ತಾಪದಸ್ತಾ ನಿರಸ್ತಾ ಭವೇಯುಃ .
 ಕರಸ್ಥಾ ವಿಮುಕ್ತಿಹೃದಿಸ್ಥಾ ಸುಭಕ್ತಿಃ
 ಶಿವಸ್ಥೇಶಭಕ್ತಿರ್ಭವೇತ್ಸತ್ಯಮೇತತ್ .. ೪೪..
 ಕ್ವಚಿದ್ಭೂತಸಂಗಂ ಕ್ವಚಿತ್ಪ್ರೇತಸಂಗಂ
 ಕ್ವಚಿದ್ವ್ಯಾಧಿಸಂಗಂ ಕ್ವಚಿದ್ಧಾತುಸಂಗಂ .
 ಕ್ವಚಿತ್ಕ್ಷುದ್ರ ಪುಂಖಾನುಪುಂಖಪ್ರಸಂಗಂ
 ಸಮುಚ್ಚಾಟಯಂತಂ ಭಜಾಮೋ ಗುಹಂ ತಂ .. ೪೫..
 ಭವಾನೇವ ಪಾತಾ ಭವಾನೇವ ನೇತಾ
 ಭವಾನೇವ ದಾತಾ ಭವಾನ್ ದುಃಖಹರ್ತಾ .
 ಇತಿ ತ್ವತ್ಕಟಾಕ್ಷಂ ಪ್ರತೀಕ್ಷ್ಯಾಽಽವಸಾಮು
 ಸಹಸ್ವಾಪರಾಧಂ ಕೃಪಾಪಾರಸಿಂಧೋ .. ೪೬..
 ನ ಮನ್ಯಾಮಹೇ ತ್ವತ್ಪದಾಬ್ಜಾತ್ಸುಧನ್ಯಂ
 ನ ಚಾನ್ಯಂ ಭಜಾಮೋ ನ ಚಾನ್ಯಂ ನಮಾಮಃ .
 ತ್ವಯಾ ಪಾಲನೀಯಾ ವಯಂ ಪಾಲಕತ್ವಂ
 ಸಮಸ್ತಂ ಸುರಾಣಾಂ ತವಾಸ್ತೇ ವ ಹಸ್ತೇ .. ೪೭..
 ತ್ವಮೇವಾಸ್ಯ ಕರ್ತಾ ತ್ವಮೇವಾಸ್ಯ ಧರ್ತಾ
 ತ್ವಮೇವಾಸ್ಯ ಭರ್ತಾ ತ್ವದನ್ಯಂ ನ ಯಾಮಃ .
 ಭವಾಂಭೋಧಿಮಗ್ನಾ ದಯಾಂಭೋನಿಧೇ ನಃ
 ಸಮುದ್ಧರ್ತುಮರ್ಹಸ್ಯತೋಽಪ್ಯರ್ಹಣೀಯಃ .. ೪೮..
 ಬಲಾರೇ ಕಿರೀಟಂ ಗೃಹಾಣಾಚ್ಯುತೇಮಂ
 ಗೃಹಾಣಾತಪತ್ರಂ ವಿಧೇ ಹಾರಜಲಂ .
 ಇತಿ ಪ್ರೌಢವಾಚಂ ವದಂತಂ ನಿವೇಶಂ
 ಜನನ್ಯಾ ವಿಶಂತಂ ಭಜಾಮೋಽನುಯಾಮಃ .. ೪೯..
 ಭವತ್ಪಾದತೋಽನ್ಯನ್ನಹಿ ಪ್ರಾರ್ಥಯಾಮಃ
 ಭವೇ ಭಕ್ತಿತೋಽನ್ಯತ್ ಕ್ವಚಿನ್ನಾರ್ಥಯಾಮಃ .
 ತ್ವಯಾ ಶಿಕ್ಷಣೀಯಾ ಉತಾರಕ್ಷಣೀಯಾ
 ತ್ವಯೋಪೇಕ್ಷಣೀಯಾ ನ ವಾ ಮೋಕ್ಷಣೀಯಾ .. ೫೦..
 ಪಿತಾ ತ್ವಂ ಗುರುಸ್ತ್ವಂ ಚ ಮಾತಾ ಚ ನಿತ್ಯಂ
 ಕ್ಷುಧಾರ್ತಾ ಭವರ್ತಿಪ್ರಪನ್ನಾಃ ಸ್ಮ ದೀನಾಃ .
 ಕಟಾಕ್ಷಾವಲೋಕೇಽಪ್ಯುಪೇಕ್ಷಾ ಯದಿಸ್ಯಾ-
 ದ್ಗತಿಃ ಕಾ ಸುರಾಣಾಂ ವಿಭೋ ಭೂಸುರಾಣಾಂ .. ೫೧..

(ಫಲಂ)

ಭುಜಂಗಂ ಪಠನ್ ಯಃ ಕುಮಾರಸ್ಯ ನಿತ್ಯಂ-

ಸ ಭುಕ್ತಃ ಸಮುಕ್ತಃ ಸ ವೈ ಮುಕ್ತಿಯುಕ್ತಃ .

ಸುಪುತ್ಯಃ ಕಲತ್ಯಶ್ಚ ಮಿತ್ಯಶ್ಚ ಯುಕ್ತೋ

ಲಭೇತ ಶ್ರಿಯಂ ಚಾರು ಭಾಗ್ಯೈರ್ವರೈಶ್ಚ ..೫೨..

.. ಇತಿ ಶಿವರಹಸ್ಯಾಂತರ್ಗತೇ ದೇವೈಃ ಕೃತಂ ಕುಮಾರಭುಜಂಗಪ್ರಯಾತಸ್ತೋತ್ರಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೨೩
(ಭುಜಂಗಕಥನಂ) ಶಿವಸಮಾಗಮಃ . ೩೦-೫೨ ..

- .. shrIshivarahasyam . IshAkhyāH dvAdashamAMshaH . adhyAyaH 23 (bhujangakathanam)
shivasamAgamaH . 30-52 ..

Notes:

Kumāra/Skanda ಕುಮಾರ/ಸ್ಕಂದ is eulogized by the Deva-s ದೇವಾಃ as He won the battle against Tārakāsura ತಾರಕಾಸುರ that resulted in his annihilation, thus getting them liberated from the perpetual atrocities being committed by him.

The Stotram ಸ್ತೋತ್ರಂ is composed in Bhujāṅgaprayāta Candah ಭುಜಂಗಪ್ರಯಾತ ಛಂದಃ.

Proofread by Ruma Dewan

——
Kumarabhujangaprayata Stotram
pdf was typeset on December 28, 2024
——

Please send corrections to sanskrit@cheerful.com

